

بديع او بيان

محمد سرور وکيلي

کتاب پيژندنه :

د کتاب نوم : بديع او بيان
 ليکوال : محمد سرور وکيلي
 د ليکنې کال : ۲۰۰۷ م ع — ۱۳۸۷ هـ ش
 د ليکنې ځای : جرمني
 ترتيب کونکی : محمد سرور وکيلي
 بديع او بيان
 مؤلف : محمد سرور « وکيلي »
 کال ميزان ۱۳۸۷ هـ ش

ليکلر

سرليک مخ

۱	شعر د ادب له مخي
۲	يوه عمومي ادبي تابلو
۸	د بديع او بيان پوهه
۹	د شعر چوکاټ بندي او ډولونه
۹	ابهام او التفات
۱۰	تشبيه
۱۳	تجنيس
۱۵	سجع يا مسجع
۱۶	تلميح
۱۷	ارسال المثل او تحريف
۱۸	مراعات نظير
۱۹	لف او نشر
۲۱	حسن تحليل

مخ

۳۹	مثنوي
۴۱	د شعر ترتيب او تنظيم
۴۱	قافيه
۴۲	رديف
۴۴	تقطيع او افاعيل
۴۵	د پښتو لنډۍ
۴۶	بحر
۴۷	بتر او خز م
۴۸	نقد او خزل
۴۹	مبلغه، اغراق، غلو
۵۰	د دو شاعرانو شعرونه يو له بل سره پرتله کول
۵۲	وېليک (نثر)
۵۳	افهام او تفهيم
۶۳	ورليک يا مسجع نثر
۶۷	د پښتو په ادب کښې کيسه
۷۲	شعري داستان - متلونه او اصطلاحگانې
۷۳	اصطلاح
۷۵	اخځونه

	مخ	سرليک
	۲۲	توارد
	۲۳	حکايات
ترکيب بند		۲۵
ترجيع بند		۲۷
	۲۸	مرثيه
۲۹	معما او قطعه اتساع او حشو	۳۱
	مستزاد	۳۲
	عروض	۳۳
۲۹	نظم او غزل	۳۳
	قصيده	۳۵
	مصراع او حماسه	۳۶

رباعي

۳۷

مدح

۳۸

|

بسم الله الرحمن الرحيم

ادب او شعر يا بدله

ادب په عربي ژبې کې د گړې نوم دی او لغوي معنی ئې پوهه، کلتور، دود، کړنلاره او بڼه کړنه ده.

ادب هغه علم يا پوهې ته وايي، چې سړی وکولای شي،

يو شعر يا يوه ليکنه يا يوه موضوع بڼه وليکي او يا بڼه

بيان شي. د بڼې وينا او يا بڼې ليکنې توپير عادي

ليکنې او عادي وينا څخه وسې او يا يې د يو بل څخه

جلا کړای شي، نو له دې کبله ادب او ادب پوهې ته

اړتيا ليدل کيږي. ادبيان، ژبپوهان، ليکوالان دغه پوهنه

په صرف (گړپوهه)، نحوه (ويپوهه) ، غياث الغت

(گړبڼود) اشتقاق (جلاوالی)، معاني، بيان، بديع، عروض

او دغسې نورو کې شامله بولي. دغه ټولې پوهې او

ب

ادب پوهي ادبيان او ليکوالان تکميلوي. ښه شعر ليکي

او ښه نثر ليکي او يا ښه بيان کوي .

ژبه او شعر

ژبه تر ژبنښود (گرامر) ډېره لومړې ده، يعنې ورسته

ترژبي د خبرو ژبنښود راغلی دی. لپاره د دې چې

سم ليک او لوست وکړو، نوداسي ښکاري چې د ژبي

ژبنښود، گړبنښود او ژب پوهني ته اړتيا ليدل کيږي.

هره مورنې ژبه، که څه هم د ژبي بنسټ جوړه وي

او ورځني کلتوري او ټولنيزو اړتياوي بشپړه وي، خو د

ښه ليک او ادبي مضمون د ليکلو لپاره بسنه نه کوي.

څرنگه چې ليدلکيږي شعر هم تر مورونې ژبي ورسته

دی. شعر ټولنيز بنسټ لري. شعر له ډېر پخوا نه د

ج

مېنانو پټ راز، د زړه خواله او د مينې راز د خپلي

محبوبي سره وو.

طبعي شاعران له ډېر پخوا څخه په ټولونو کښې

موجود وو. دغو شاعرانو ښاغلو ځلميانو ته، غښتلو

جنگيالانو ته او مېړنيو ته بدلي (شعرونه) ويلي دي .

وروسته چې ليک او لوست رواج شو شعر په چوکاټ

کښې د بديع او بيان راغی يعنې شعر ادب سو، پوهه

سوه او يو ادبي غټ اړخ يې داديبانو په منځ کي

راپيداکي. يو ادیب شاعر که يو ښه شعر واي، يايې

ليکي نو ضرور دی، چې دی دي د بديع او بيان او
عروض قانونونه او پرنسپيوته غاړه کنبېږدي. يو شعر
هله بڼه شعر دی، چې موزون وي او قافيه يې سمه او
محتواې اوچته وي. او که نثر ليکي هم دغسي ادبي
د

بنايست ولري او لرونکې دعالي محتوا وي. دغسي
نثرونه چې ادبان يې ليکي لکه د ملغرو هار يې چې
سره پيلی وي. نوپه دغسي ادبي ليکونو کې ليک بڼود،
گرېښود، گرېوهنه، ويپوهنه، او ليک دود بېله شکه بايدپه
نظر کښې نيوله سوي وي. دغسي ليکني د ژبي د
پراختيا لپاره ډېر حتمي او ضروري دي.

ليک او ليک بڼود سره نوک او وورې دې. دغه رنگه
قافيه لرونکی شعر بېله بديع او بيان او عروض د
مراعات کولو څخه به بڼه شعر نه وي. د هر شاعر او
اديب وينا به شعر نه وي ځکه شعر قافيه، رديف او
وزن لري. څرنگه چې ترمخ وويل سوه د ادبانو او
شاعرانو خبري د ژبي د پرمختگ، پراختيا او منطقي
کيدلو لامل گرځي .
ه

ليکنه پخپله او مورنې ژبه پراختيا مومي او هم
د پرديو ژبو د اړتيا څخه وزي. بڼه شعر منظم او موزون
وي او د عروضو اصول پکښې په پام کې نيوله سوي

وي. دلته د دو شاعرانو شعرونه د مثال په توګه
راو لم. لکه د رحمان بابا شعر او حمید ماشو خپل

شعر: د رحمان بابا شعر

ګوره هسې ګردګار دی رب زما

چې صاحب د کل اختیار دی رب زما

د حمید ماشو خپل شعر

نازه ولی زوي مي نه اخلي ادب

د سيوري نخل نه نسي رطب

و

سريزه

د يوه کتاب ليکنه په څوډوله امکان لري:

لمړی) يو ليکوال د خپل ځانه پر يوه موضوع کتاب

ليکي او يا شعر واي، دغه کتاب ليکنه پر يوه معينه

موضوع او ياد شعر ټولګه يې ددغه ليکوال تأليف دی.

دويم) يو ليکوال ديوې موضوع لپاره د نورو کتابو

څخه موضوعګانې راټوله وي او يو نوی کتاب ليکي. و

دغه ليکنې ته د کتاب، ليکوال نوې ښکلا بل رنگ او

خوند ورکوي او نوي شيان پکښې ور ډېره وي ، چې د

کتاب محتوا ور اوچته کړي. د کتاب دغسې ليکنې ته

د ليکوال تصنيف واي

.دریم) تجروبي يا پروژه ئي راټول سوي شيان دي،

ز

چې دليکوال له خوا پردغې تجروبي اويا پروژې باندي

شخصي ليکلنه وکړي. و دغي ليکني ته تجروبي يا
ايمپري ليکنه واي. چې دليکوال خپله تجروبه ښه يې.
او دغسي نوري ډبري ليکني.

دغه ليکل سوی دديع اوبيان کتاب، چې دنوروکتابو،
رسالو او خپرونو څخه راټولي سوي موضوعگاني دي،
چې د ليکوال نظريات هم پکښې شامل دي، يوتصنيفي
شکل لري. دغه د پښتو د بديع او بيان کتاب په نوي
سيستم سره ليکل شوی دی. دلوستونکي لپاره ډبر
کاراسانه کوي، چې ډبر ژرد شعر او ادب سره مخامخ
شي او هلته د شعر او ادب په گلستان کښې رنگا
رنگ گلونه وسپري او دېن په شنو چمنونو کښې
د ادب د مرغانو رگونه او آوازونه واورې او د خيالونو
ح

په نړۍ کښې ډوب او دشعر په بحر کې
ولامبي.

د شعر دخيالي دنيا څخه ادبي گلان را ډالی کړي.
ددغه کتاب د ليکني مقصد د شعر پېژندنه او د شعر
دډولونو او توکونو زده کول دي. دغه هدف وو چې
دغه کتاب و ليکل شو. په درنښت

د ليکوال له خوا
۱

شعر د ادب له مخي

شعر ته په پښتو کښې بدله واي

شعر يوه عربي گره ده، چې لغوي مانا يې موزون يا

منظومې وینا ته واي. شعر یا بدله هغې وینا ته واي، چې وزن، قافیه او نظم ولري، چې په پارسي کې ورته سرود ويل کيږي. لکه د خوشحال خان دغه شعر:

شيخ دې نمونځ روژه کا زه به ډکې پيالې اخلم
هر سړی پيدادى خپل خپل کارلره کنه
شعريخپله يو هنر دى، منظومي خبري دي، چې په دوه ډوله يې يو شاعر درلوداي سي. يو ډول يې طبعي دى، چې شاعر دشعر طبع لري اوروان شعر واي ياني طبعي شاعر وي. او بل يې کسبې شاعر دى، چې دغه ډول شاعر د خپل ادبې ځواک څخه کار اخلي شعرونه

۲

جوړه وي او اصلاح کوې يې تر څوچې شعر بڼه پختيا ته ورسې. ودغه شاعر ته کسبې شاعر واي.

کسبې يا ادبي شاعر هر وخت بڼه شعر نه سو ويلاي. دغسې شاعران چې په ټولنه کېنې بنکلا، ناسم تيا، عدالت يا بې عدالتي، ظلم، بڼه والی د زمانې، بد مرغي د زمانې و ويني او د دغه څخه شاعر اغيزمن سي او يوازي ناست وي نو قلم راواخلي شعر واي .

و دغه رنگه شاعرانو ته زه هم قلمي شاعران وایم.

يوه عمومي ادبي تابلو

د شعر، ادب، وینا، رسامي، فلم، نقاشي، تخنيک، طبعي علوم، سندرغاړي دټولو دغو استعدادونو په سر کېنې هنر پروت دى. هنر بيا پر دوو برخو ويشل کيږي، چې

۳

يوه برخه يې طبعي او بله برخه يې کسبي يا مصنوعي ده. طبعي اړخ يې دلته نه گورو، ځکه چې هغه په انسان کې پروت يو استعداد دی.

دلته يې خاص کسبي يا مصنوعي اړخ د هنر گورو او وېش يې کوو. کسبي اړخ د هنر ډېر زيار ايستل غواړي، چې هنر لاس ته راوړه سي او تقريباً طبعي سي. تابلوگورو!

هنر

لاسي

فکري

رسامي، مجسمه سازي، انجنيري شعر، وينا، نثر، تفسير

رغي بدني

سندري، راگ، آواز سپورت، رقص، اکروباتيک

ټول آلات د موسيقي او فلم موسيقي

۴

د تابلو څخه داسي ښکاري، چې شعر د

هنر يوه فکري

څانگه ده، چې انسانانو ته خداي (ج) ور بخښلی دی.

زه دلته شعر د ادب او هنر له تخنيکي نظره څېرم.

مگر دلته د شعر حقيقي او واقعي معني په لنډه توگه

بيانوم او پراخه بيان يې و نورو ادب پوهانو ته پرېردم.

څرنگه چې ترمخ وويل سوه، د شعر طبعه لرل طبعي

اوپا کسبي وي. په ډېره پخوا زمانو کې چې ليک او

لوست نه وو او انسان هم طبعي وواو خپل ژوند يې په

طبعي او ساده ډول تر مخ بيوه، دغه اوسنی شعر په هغه وخت کې هم طبعي بڼه لرله. شعر به هغه چا وایه، چې یا یې طبعي د شعر طبعه لرله او یا به مین سوی وو. مین او مینې به خپلې خبرې په رمز او زمزمه سره منظومي یو و بل ته سره رسولې .

۵

دغه منظومي خبرې د عاشقانو په منځ کې لکه یو شفر چې تېرېږي د رمز په توګه به یو بل ته سره رسېدی. په عین حال کې به دغه شفر چې شعر وو، سوزناکه، دردناکه، بېلتونواکه او خونداور به هم وو.

هغو چې شعري طبعه لرله هاغو هم شعرونه ویل، خو

د مینانو د شعر د محتوا سره یې توپیرلاره. د دغو

مینانو شعرونه لکه د ادم خان او درخانې، بنادې

اوبیو، مومن جان او شپړینو او دغسي نور ډېر،

سوزناکه وو. څرنګه چې پخوا لیک اولوست نه وو نو د

دغو مینانو نقلونه کېدل او ددوي شعرونه به دنارو په

ډول ویل کېدل. یانې دغه نقلونه د سپنې څخه و سپنې

ته ورتله او دنسلو څخه و نسلو ته پاته کېده.

کله چې د لیک او لوست هنر منځ ته راغی شعر ځان ته

۶

بل مفهوم غوره کی بله معنې یې پیدا کړه. منظم سو

پوره هنر سو او پوهه سوه.

شعر او شعر ویل په شاعر پوري د ده په سوز او

گداز، په اندیبننو، په همت او مقام پوري اړه لري او
 بیا د شاعر د ټولني په چاپیریال او فضا پوري اود شاعر
 په زمان پوري اړه لري. لنډه ئي دا چې شعر په زمان،

مکان، د شاعر په ټولنه او د شاعر په

خرنگواله

پوري اړه لري . لور همت والا شاعر پخپل مدح او
 قصیده کې تر حقیقت او واقعیت نه تېرېږي. او هیڅکله
 مدحه نه کوي. د با احساس لور مقام شاعر شعرونه تل
 د گدازه ډک وي. زړه وړونکي وي. د عالي شاعر
 شعرونه د محتوا او معني ډک وي، لوستونکي ادیبان په
 فکر کښې غرقه وي . د لور مقام شاعر شعر داسي دی

۷

لکه د ملغرو د غاړې هار، چې په ډېر نقش او نگار
 سره پېل سوی وي او د ښایستې ښکلې پیغلي په
 غاړه وي . د خواږه شاعر شعر هم دغسي خوندور وي .
 خو معاصر شعر، نوی شعر، نیمه یا شعر نما چې هم
 ورته واي، نه قافیه لري او نه ردیف اونه منظوم دی . نو
 و دغسي یوي لیکنې ته شعر بیخي نه سو ویلای، ولې
 چې شعر موزون، منظوم او توري یې لکه مرئ سره پیل سوي
 دي . خو په نوي شعر کې دغه لطافت نه لیدل کیږي او نه ارویدل
 کیږي . نوی شعر خبري دي، چې د یو له بله سره تړلي دي، نو ځکه

شعر نه دی. فرهنگیان او ادیبان دي و دغه ادبي لیکني ته یو بل نوم ورکې . کاظم «کاظمی» د بي بي ټي په را ديو کې وویل: (در دههٔ ۴۰ شعر معاصر گفته شده. کسانکه از ۱۳۴۰ تا ۱۳۵۰ شعر گفته اثر گذار نیمه بوده .) یعنی دغه نیمه شعر ډېر نوی دی .

۸

دبدیع او بیان پوهه

بدیع: عربي گره او صفت دی، چې په لغت کې ورته

نوی، تازه او مبدع وای او په پښتو کښې ورته نويز

(چې د نوي څخه اخستل شوی دی) وای او په اصطلاح

کې د شعر او ادب یوه پوهه ده، چې وینه هم ورته وای.

بدیع د شعر یعنی بدلي یو منظم چوکاټ جوړه وي،

چې د هغه تشریح، تفصیل، تفسیر او ډولونه په

راتلونکي کې بیانيري .

بیان : عربي گره ده او مصدر دی، چې لغوي معني ئي

ښکاره خبره او څرگنده وینا ده، چې په پښتو ژبه کې

ښکاره وینه او یا ښکاره ویلو ته وای او په اصطلاح کې

د شعر یوه پوهه ده، چې د شعر توضیحات په کیري .

۹

د شعر چوکاټ بندي او ډولونه :

ابهام : عربي گره او مصدر دی، چې په لغت کې ورته

پته خبره کول وای او په اصطلاح کې د بدیع تحمیل

الضدين او یا دوه مخي ورته وای . دوه مخي هغه دی،

چې یو شاعر یا یو لیکوال په خپل لیکنه کښې داسي

خبري راولي، چې دوې تضاد ماناوي ولري، ياني هم

مدح وي او هم بد ويل . لکه د الفت په دغه شعر کښې :

دا دروند پېټی چې په سر نې گرځومه

سر دې و خوري د چنکيز د وخت خانې ده

التفات : عربي مصدر دی، چې د چا خوا ته کتل، پام

کول او توجه لرلو ته واي . او په اصطلاح کښې دبدیع

هغه ته واي، چې شاعر پخپل شعر کې د ويلو څخه

۱۰

خطاب ته او يا د خطاب څخه و غيبت ته او يا د غيبت

څخه خطاب ته او يا د مخاطب څخه مخاطب ته پيل

وکړي . څرنگه چې حميد ماشوخیل واي :

چې بې ياره خوب خندا کاندې ناصحه
عاشقان داهسي نه دی خندني
چې له ښکلو مې ناصح غلوې په حورو
په بانه د بدرگۍ کا رهزني

تشبيه : يو عربي گره او مصدر دی، چې په لغت کې يو

شی د بل شي سره برابرکولو ته واي . او د شعر په

اصطلاح کښې يو صفت دی، چې په شعر کښې يو

شی د بل شي سره برابره ولو ته واي. دغه صفت د

توتوکو يا قيد په واسطه سره برابرکول دي .

لکه دغه تشبيه د رحمان بابا:

۱۱

علميت د بې عملو عالمانو
لکه پلنډ دکتابونو پر خره بار شه

د تشبيه ارکان: د تشبيه ارکانونه څلور دي :

- ۱: - مشبه، یعنی هغه شی چې د بل شي سره برابروي .
- ۲: - مشبه بهي، يانې هغه شی چې ورته تشبه شي .
- ۳: - وجه شبه، یعنی گډه ستاینه چې په منځ کې د مشبه او مشبه بهي موجوده وي اود تشبه لامل گرځي.
- ۴: - ټوټکي، هغه ادوات، دجر توري او قیدونه چې د تشبه له پاره په کار ځي. لکه : دغه رنگه، دغه ډول، لکه، د هغه په شانې او دغسې نور ډېر.
- د حمید ماشوخیل تشبیه غزل :

۱۲

مشه ډېر هوا پرست لکه حباب
له دغې هوا به شې خانه خراب

مرتبېه د سړي مه غواړه له خدایه
چې مشغول ئې لکه ستور په خور او خواب

خوشحال خټک :

لکه ستا د زلفو تاب شته (تشبه)
په سنبلو کښې هم تاب شته

لکه ستا د خولو بوي دی
هسي هم په ملك گلاب شته

رحمان بابا واي:

هسي تله کا ندي و گورته ياران ژر ژر
لکه تله کا و خپل کور ته کاراون ژر ژر

لکه شام هسي سحر ××× لکه سنگ هسي گوهر

۱۳

تجنیس : عربي گره او مصدر دی، چې په لغت کې ورته دیوه شي یو جنس کولو یانې یوډول کولو ته واي. او د بدیع او بیان په اصطلاح کې هغه شعر ته واي، چې شاعر په هغه کښې دوه توکي سره یو ډول وښه یې، یعنی سره یو جنس یې کړي. دغه تجنیس په پښتو ژبه کې پر اووه ډوله ښه ئي . دلته ئي درې ډوله ښوول کيږي :

۱: - تام تجنیس : چې په ليك اولوست کې یو شی وي، خو مگر مانايي مخالفه وي، یعنی گره یوه وي خو مانا ئي سره یو شی نه وي. لکه :

ویني (لیدو ته واي، او هم د انسان وینو ته واي.

پښتو) ژبي ته واي، او هم قول ته واي.

سپین) سپین رزگ دی، پاک او هم وازگي ته واي .

زمری) ژوي ته واي، او هم زور ته واي .

۱۴

لکه د پیر محمد کاگر د غه بیت:

فراق په ما خوري د ځگر ویني

آشنا مي نشته الله مي ویني

داؤد خان واي :

چې د چا په زړه کې اور دمینی بل شي

په اوربل کې لمبې گډي حال ئي بل شي

۲: - خطي تجنیس : هغه تجنیس ته واي چې په ليك

کښې یو ډول ښکاره سي، خو په ټکو کښې فرق وي.

لکه: پوزي، توري، نوري، بوري، يوري – تل، بل – لر،

لر – خپل، ختل – رزگ، زنگ – تېر، بېر او دغسي

نور ډېر. لکه د رحمان بابا دغه شعر:

د چشمانو په ځنبل کښې تېر او بېر شې
اعتبار د زمانې اعتبار نه دی

الفت واي:

دلته ژوند قبيله يې دی، قبيله لکه قبله ده

توجه ورته لري ټول، که صغیر دی که کبیر

۱۵

۳- مطر تجنیس : دا هغه تجنیس دی، چې د گړې شکل

او ډول سره یو وي خو یو توری یې سره فرق ولري.

لکه: بار، باد - پل، بل - خپل، ځپل - ملنگ، پلنگ او

دغسې نور ډېر. حمید ماشوخیل واي:

هسي پټ مهر په قهر کړي نیکلي
لکه څوک چې کفرستان کښې دینداري کړي

سجع یا مسجع : عربي گړه او نوم دی، لغوي مانا یې

قافیه لرونکې خبره یا یوه منظومه او واضح وینا ده،

په اصطلاح کې د علم بدیع یوه کلام ته واي، چې هم

آهنگه او موزون وي، چې یو خطیب او یا یو لیکوال یې

وینا کوي. لکه دخواجه عبدالله انصاري پارسي مناجات .

لکه د خواجه دغه مناجات، چې په پښتو وکیلي ژباړه کړی :

الهي! بې سياله او يوازنی خو بي ته، ولاړ قايم او ډېر ځواکمن

خو بي ته، دهر شي ليدونکی بي ته، د هري پوټي پوهېدونکی بي ته، سپڅلی

له هرعيب بي ته، د هر درمل لامل خو بي ته، درمل د ټولو زړونو بي ته .

۱۶

يو نثر روان خبري دي، سجع او قافيه نه لري .
خوتسلسل بي روان وي او پرله پوري وي . اوشعر
چې دی، منظوم دی او قافيه لرونکی دی. لکه :

له هغه صياد حميد وساتې ته خدايه
چې يې لومه کړه د رب ثنا سپاس

تلميح : عربي گړه ده او مصدر دی، چې لغوي مانا يې
مالگينې خبري ته واي او د علم بديع په اصطلاح کښې
د شعر ويلو هغه هنر دی، چې شاعر يې په خپل کلام
کښې داسي راولي، که ويونکی له اصلي کسي څخه
خبر نه وي نو دبدلي په معني نه پوهيږي .

لکه د رحمان بابا دغه دوه شعرونه:

څوځ له ځمکي واسمان ته شي ختلی
ده عيسى لره ورکړی دا مکان دی
۱۷

څوځ له خداي سره خبري شي کولی
ده موسی مشرف کړی په دا شان دی

ارسال المثل : نوم دی، عربي گړه ده، چې په اصطلاح
کې د علم بديع هغه شعر دی، چې شاعر پخپل شعر
کې يو نامتو متل راولي، او يا حکيمانه شعر و واي .

لکه دغه شعر د رحمان بابا:

زه و زاهدانو ته حيران يم، دوي و ماته
ديوانه به ده خنددو، ده به ديوانه

د مکې په بزگي کې هيڅ شک نشته
ولې خر به حاجي نشي په طواف

شمس الدين کاکړ واي :
 واي لور او زوي تر پښو اوبه تر حلقه
 فراموش په بيلتانه ځان او جهان شي
 تحريف : عربي گره ده، چې لغوي معنی ئي د چا خبره،
 وينا او يا شعر تغيره ول او بدلولو ته واي .

په ادب او شعر کښې و هيڅ چا ته اجازه نسته، چې د

۱۸

چا شعر، خبره يا وينا تحريف ياني ايشه
 کړي .

ودغه کار ته په ادب او هنرکښې جعل کاري واي .

مراعات النظير: چې په اصطلاح کې دعلم بديع تناسب

او تلفيق ته واي. تلفيق ته په پښتو ژبه کښې سره گنډل

د دو شيانو، سره يوځای کول او پيوندول د خبرو دي .

او پخپل شعر کې شاعر خبري راولي، چې يو له بله

سره تناسب او نږدې والی ولري .

دغسي بدلي په پښتو ژبه کښې ډېر دود لري .

خوشال واي :

زه يو يار غواړم زيبا بڼه ×× سر تر پايه دلريا بڼه

بنايسته په شپږ جهته ×× هر اندام جدا

جدا بڼه

څوک د هنره بنايسته دی ×× دی په حسن

ترهر چا بڼه

تن ئي بڼه د گل تر پانه ×× تمام قد او

بالا بڼه

۱۹

لف او نشر: عربي گره ده، چې لغوي معنی يې کړکيچ

او تيت او پرک ته واي. او د علم بديع په اصطلاح

کښې هغه شعر ته واي، چې شاعر پخپل شعر کې په لومړئ مصرع کې يویا څو نومونه راولي او په بلې مصرع کې يې ستاينه ځيني وکړي. په لومړي مصرع کې نومونو ته «لف» اوستايني ته ئي «نشر» واي .
لکه د الفت په دغه شعر کې:

ته منظور د هر نظر ئي ××× ته ددې عصر دلبر ئي
مبارک شه! مبارک شه! ××× په خوبانو کښې افسرئې
دالماس تاج دي پر سردی ×× آراسته په زر، زيورئې

طباقي : عربي گره ده او مصدر دی، چې لغوي معنی
ئې برابري او مطابقت ته واي . د علم بديع په اصطلاح ورته
تضاد يا تقابل واي، چې شاعر ئي پخپل شعر کښې

۲۰

داسي گړې راولي، چې دغه ديو بله سره تضاد وي .
لکه پاس او تيبټ – شپه او ورځ – ژړا او خندا – اور
او اوبه – تور او سپين او دغسي نور ډېر.
حميد ماشوخیل واي :

بڼه او بد د يار په بله دي لذيد
گوبڼې گوبڼې يو تر بله دي لذيد

دا تروه ترخه کنځل د دلبرانو
تر شکرو يو تر سله دي لذيد

خوشحال خټک:

د شرابو مستي ژر شي نيست او هست
لايزاله مستي نه درومي له مست

د عاشق خاطر او خیال لکه دریاب دی
چې څپه یې کله لوره کله پست
۲۱

رحمان بابا:

ځینې ډول وهي بنیادي کا×××ځینې ویر کا د خپل ځان
ځینې شمع غوندي ژاري×××ځینې گل غوندي خندان
که ئي گورې یو گلزار دی ××× که ئي گورې یو بیابان
حسن تعلیل: عربي گره او مصدر دی، چې لغوي معنی
یې د یوه بڼه علت ویل دي او د علم بدیع په اصطلاح
کې هغه دی، چې شاعر خپل شعر کښې یوه ستاینه په
مناسب لامل سره راوړي او دغه ستاینیز لامل حقیقي
نه وي څرنگه چې خیال او ادعا وي. رحمان بابا واي :

هر ساعت زما د غور په تاوولو
د فلک لاسونه شنه شو تر څنگلو

هغه سترگي چې نرگس وې هم بادام وې
تېرې توري شوې زما په قتلولو

۲۲

د کاره کاره بانه او کړو ورځو
نور څه نه کا بې کړو کړو وهلو

توارد: مصدر دی او عربي گره ده، چې لغوي معنی ئي

یو په بل پسې راتلل، په یوه وخت باندي واردېدل او

پر یوه مهال باندي راکښته کېدلو ته واي. او په

اصطلاح که د ادب هغه ته واي، چې دو شاعرانو یوه

خبره د یو او بل څخه په شعر کې داسي ویلې وي، چې

گواکي یوه د دا بله څخه اړویدلې وي او دغه شعر په

معنی او مفهوم کښې سره يو شی وي .
 لکه د رحمان بابا اوبیدل دغه شعرونه که څه هم
 رحمان بابا توارد نه دی کړی، د توارد شعرونه دغسې
 وي .

۲۳

رحمان بابا:

که بنسینه د نام او ننگ دي شي تر څنگ
 د هر چا په کج روی به خپل ځيگر خورئ
 بیدل:

هرکه پا کج میگذارد خون دل ما میخوریم
 شیشه ناموس عالم در بغل داریم ما
 حمید ماشوخیل او سعدي شیرازی :

د دښنه په مرگ هاله کوه بنادئ
 که فرمان لرې د خپلې آزادئ

عدو گر بمیرد جاي شادمانی نیست
 ولیکن عمر ما جاویدانی نیست

حکایت: مصدر دی عربي گره ده، چې د یو چا کیسه
 او یا تاریخ بیان وي . په اصطلاح کې د ادب یوشاعر

۲۴

پخپل شعر کښې د یو چا یا د یو شي کیسه

یا نقل

کوي او د یو چا بیان ته هم واي .

لکه د ملا پیر محمد میاجي شعر : (حکایت)

شیخ متي چې خلیلي وو ××× دی له اصله لوي ولي وو
یوه ورځ روان په لار وو×× د لوي څښتن په استغفاروو
کړ د ذکر د غفار ××× یوه شپه نه وو اوزگار
پر دې لار وې تېرې گټي ××× لاري ځمکي وې په پټي
ډېرې شپې راغی رویدار ××× چې یې صافه کړله لار
یو دهقان به ابیاري کړه × شپه شپه به یې خواري کړه
ده لیده په توره شپه ××× چې شیخ متي به زیار اخته
له راحتته به بېزار وو ××× ټوله شپه به دی بیدار وو
یوه شپه راتېرملیار سو×× شیخ متي ته په گفتار سو
اي دخدای رویدارڅه کړې×دومره زور زحمت پرڅه کړې
ته بادار یې د ولیانو ××× ته قید د صالحانو

۲۵

ستاد درخاوري سره زردی×دهرچاکهول البصر دي
په شپو شپو یې ته بیخوابه × په زحمت په اضطرابه
پاکوې دلاري گټي ××× په دي خاوره څه دي گټي
داسي ووي شیخ متي××× د مولا په عشق ستي
چې خدمت د خلق الله ××× یو گړی په یوه ساه
تر هر څه بهتر دي وروره ×× زده کړه داخبره گوره

ترکيب بند: د عربي گړې يو مرکب دی، چې يو ځاي
 تړلو ته واي. په اصطلاح کښې دعلم بديع و هغه شي
 ته واي، چې شاعر څو بنده شعر په بحر کښې موافق
 او بندونه په قافيو سره جلا وي، چې وروسته تر هر بند
 يو بيت په جلا قافي سره را ولي. دغه جلا بيت په هر
 بند پسې بيا نه تکراريري ياني ځان گړی بيت ويل
 کيږي، چې فرق د ترکيب بند او د ترجيع بند په دغه

۲۶

کښې دی . لکه د حميد ماشوخیل دغه ترکيب بند
 نن په شپه زما د يار په کوم مکان وي
 جلوه گر به په کوم هټ په کوم دکان وي

شرمولی به ئي حسن کوم ترکان وي بند
 کوم دکان به يې د خولې د دورو کان وي

په ډېوه به يې د مخ څوک پتنگان وي
 همخوابه به ئي پاکان که نا پاکان وي

ولي نه چوې له دې غمه زما دله بيت
 چې دې واورېده د يار د تلو بدله

نه به وي ورسره هسي مسلمان څوک
 چې يې واخلي خصمانه د آبو نان څوک

نه به وي ور باندي هسي مهربان څوک
 چې ئي وبولي په څار او په قربان څوک

۳۷

يا ئي سو یری کا په سر لاس د احسان څوک بند
 يا ئي ورکړي دبل کار سر او سامان څوک

چې له هسي غمه نه مرم ژوندي پايښت
تو زما په محبت شه بې وفايم!

ترجيع بند: يوه عربي گره ده او مرکب نوم دی، چې

اړولو ته واي او د علم بديع په اصطلاح کې هغه شعر

ته واي، چې شاعر څو بدلي يا څو بنده شعر په بحر کې

سره موافق او په قافيو کې جلا وي، واي او وروسته له

هر بند څخه يو بيت تکرار په جلا قافيي سره راولي،

چې دغه بيت تر هر بند وروسته تکرارېږي ودغه بيت

ته ترجيع او يا بند گردان واي .

۲۸

مرثيه : عربي گره او نوم دی، چې په لغت کې ورته

خوابدي، وير، ماښجني ته واي. د علم بديع په

اصطلاح کې هغه شعر يا وينا ته ويل کيږي چې

شاعر يې د ماتم اويا د وير په وخت کې واي او يا د مړې

مدحه کوي .

د بي بي زينبي دغه ویرنامه (مرثيه) پټه خزانه

رغ سو چې ورور تېر له دنيا سونا × قندهار واړه په ژړا سونا

زړه مي په وير کې مبتلا سونا × چې شاه محمودله ماجدا سونا

دا روڼ جهان راته تورتم دی نا × زړه د بيلتون په تيغ قلم دی نا

هوټک غمجن دی پردی ماتم دی نا × د پاچاهي تاج مو برهم دی نا

چې شاه محمود تېر تر دې نيا سو نا × قندهار واړه په یرا سو نا

خوانو مېرونو د تورو جنگ وي نا × ولاړ د کام په نام ننگ وي نا

دښمن له ده په وینو رنگ وو نا × پر میدان شېر وو يا پلنگ وو نا

افسوس چې مرگ د ده پر خوا سو نا ×

قندهار واړه په ژړا سونا

محموده نه يوازي خورژاري نا × پرمرگ دي ټول کلی ، کور ژاري نا

۲۹

معما: عربي گره او نوم دی، چې په پښتو کې ورته پټه
 گره واي . او د علم بديع په اصطلاح کې د بديع يوي
 پټي خبري ته واي، چې معنی يې په شعر کې پټه وي .
 او دا خبره مرموزه وي. د محمد يونس معما:
 خو چې نيم لب يې نمک اخستی نه وي
 د (يونس) نمکي اسم پر حرام شه
 د محشر نه لرې شرکه کښېږده پر مدهوش
 دمدهوش نه لرې هوش کړه نوم دمحبوبدی بې خروش
 قطعه : عربي گره او نوم دی، خو په پښتو کې ورته ټوټه
 برخه او يا پارچې ته واي. د بديع او بيان په اصطلاح
 کې يوه ټوټه شعر دی، چې د لومړۍ مصراع قافيه د
 دويمې مصراع سره يو ډول نه وي او د بيتو شمېر ئي
 د اوو څخه بيا تر لسو ډېر نه وي .

۳۰

د محمد طاهر قطعه :

واي داچې صحبت کاندې ×× يوله بله ډېر اثر
 په کلو دي مصاحب سوم ×× ستا صحبت نه کړم خبر
 دقطعي جوابيه : (پټه خزانه)

صحبت ډېر اثر کا گوره ×× منکر نه سې د اثر
 ته د مخه هغه شی وې ×× اوس انسان سوې ته بشر

التزام: عربي مصدر دی، ملزم کېدو ته واي او په
 پښتو کې ورته يو کار پر غاړه اخستل، يوه امر ته غاړه
 ايښودل واي. په اصطلاح کې د بديع پوهنې هغه ته واي
 چې شاعر يو التزام يا عنات ته غاړه کښېږدي، يانې
 شاعر پخپل شعر کښې ترمخ تر دو تورو يا ترشا ئي د
 قافيي يوبل توری راوړي که شاعر تردغه توري تېر شي
 په شعر کې کوم کمی نه پيدا کيږي، خو برسېره پېردي
 ۳۱

شاعر ځان ملزم گڼي او دغه کار کوي. چې دلته

بي بي زينبي پخپل شعر کې «نا» التزام کړې دی .

رغ سو چې ورور تېر له دنيا سو«نا»
 قندهار واره په ژړا سو«نا»

اود سعدي په دغه شعر کې «ي» ترمخ تر«لام» التزام
 کړې ده.

چشم بدت دور ای بديع شمایل
 ماه من شمع جمع و مير قبایل

اتساع : عربي مصدر دی، چې فراخولو، ارتولو ته واي
 او په اصطلاح کې د علم بديع هغه شعر ته واي، چې
 څو ډوله تفسير شي.

حشو: عربي نوم دی، چې په لغت کې ورته يو نا خيزی
شی او يا هغه شی چې ناليچکه يا د تلتک منح په

۳۲

ډک کړي. او په اصطلاح کې د علم بديع هغه

خبري ته

واي، چې په وينا يا په شعر کې زائد راشي او د مانا د
لحاظه احتياج ورته نه وي. و دغه خبري ته اعتراض يا
اعتراض الکلام ترمخ تر تمامېدلو ته واي.

مستزاد: عربي نوم دی، چې په پښتو کې ورته ډېروالی
واي او په پارسي کې ورته زيادولو ته واي. او په

اصطلاح کې د علم بديع و هغه شعر ته واي، چې په

پاي کې د هري مصرع خو توري ايضافه تر وزن د

شعر راولي . لکه په دغه پارسي شعر کې:

در خواب جمال يار راميددم «در عين صفا»

وز گلشن وصل او گلي ميچيدم « بي خار

جفا»

۳۳

عروض : عربي گره او نوم دی، چې په لغت کې ورته
د شعر برابرولو ته واي. او په ادبي اصطلاح کې هغه
علم دی، چې په هغه سره د شعر پر وزن، قافيي او
تفسير څېړنه او خبري کوي .

نظم : عربي گره او مصدر دی، چې په لغت کې ترتيبول
او سمون ته واي، چې په پښتو کې ورته سمټيا واي.
او په اصطلاح کې د شعر يو موزون او قافيه لرونکي
بدلي ته واي، چې خلاف د نثر دی . لکه دغه نظم :

دی دی رهبر د کائناتو تر ده جار سم
دی دی نامور د مخلوقاتو تر ده جار سم

غزل: عربي مصدر دی، چې د بنځو سره مجلس اود
بنځوسره عشقي خبري کول دي او حديث د عشق د
بنځو سره . او په پښتو کښې د مېنانو سره نارې او

۳۴

عشقي خبري دي. او د ادب په اصطلاح

کښې يو

ډول شعر دی، چې دبنځو په باره کې ويل کيږي، ياني
تر ډېره ځايه عشقې وي، او د بيتو شمېر يې له اوو
څخه لږ نه وي او تر پنځه لسو ډېر نه وي. لکه دغه غزل:

ليلا څه سوه ليلا ليلا ناروغه وه بيگانه
ما گهيځ وليده دگل په شان يې ځليده

يا د حميد ماشو خيل دغه غزل:

چې مې تن د ختن شو زما لاله
دا اثر گنم دا ستا له خط او خاله

آرايش له آلايشه لعل مومې
په راتله دخال او خط مشه ملاله

زه به درسته شپه ژړا لکه شبنم کرم
خنده ته د گل په څېر تازه خوشحاله

۳۵

تر پايه پوري نه (۹) بيته دي!

قصيده: عربي نوم دی، چې په پاړسي کې ورته چکامه

واي. او په پښتو کښې ورته ستاينه او ليار ښودنه

واي. يو ډول شعر دی، چې اکثرا په وخط، حکمت،

حماسه او يا ستاينه اويا بد وینه کې ويل کيږي، چې د

لومړې بيت دوي مصرع ئي برابري قافيې لري او د

نورو بيتو د پاي دمصرع قافيه ئي دلومړي بيت د قافيي سره برابره وي .
او د بيتو شمېر ئي تر شپاړسو لږ نه وي.

لكه دالفت دغه قصيده د رحمت اللعلمين:

رب العلمين دي رحمت اللعلمين گڼي
نه لري ثاني چې دى خاتم النبين گڼي

دېر خلك دي وايستل تيارونه د رڼا لور ته
ستا لاس كښې رڼا مسلمانان نوراليقين گڼي

۳۶

ته په مؤمنانومهربانه له هرچا نه ئي

ځكه دي رؤف رحيم ارحم الراحمين گڼي

ترپايه لس بيته دي :

مصرع يا مصرع : په پښتو ژبه كښې ورته نيمكه واي .

ياني د يوه بيت نيماي (نيم بيتي) .

حماسه : عربي گڼه ده، چې په لغت كې ورته زړه ورتيا،

مېړنتوب او غښتلوله واي . د ادب په اصطلاح كې يو

ډول شعرونه دى، چې د اتلانو، جنگيالانو، غښتلو او

مېړنو خلكو په وياړ او هكله ويل شوي وي .

لكه دغه د خوشحال شعر:

راشه واوره دا داستان × نيك او بد پكښې عيان
هم عبرت هم نصيحت دى × پرې دي پوه شي دانايان

زه خوشحال دشهبازخانيم × چې تورزن يم كان په كان

۳۷

شهبازخان ديحي خان وو × چې په توره شو سلطان

چې په توره مېړنى وو × تير انداز وو شيخ كمان

چې غلیم به یې پیدا شو × ځای یې ځای ووگورستان
 رباعي: عربي گره او اسم صفت دی، چې په لغت کې
 ورته څلوريځي واي. اودعلم عروض په اصطلاح کښې
 څلوريځي هغه شعر دی، چې لومړي مصرع، دویمه او
 څلورمه مصرع په یوه قافیه وي، چې پر وزن د لاجول
 ولا قوته الا بالله وي . او که پر دغه وزن نه وي نو
 هغه ته دوه بیتي واي. ښاي چې دریمه مصرع یې هم
 د نورو قافیو سره سمه وي. لکه د الفت صاحب
 څلوريځي :

سره وسپنه په سره اور کښې پولاد شي
 سره زر اور کښې شي زبور قدرې ډېر شي

۳۸

هر نېب د ابراهيم مقام نه مومي

د نمرود اور کښې حاصل ډېر لوی مراد شي
 درابعي څلوريزه (دا شاعره د کندهار ده)
 ادم ئي مځکي ته راستون کا
 په اور د غم ئي سوی لړمون کا
 دوزخ ئي جوړ کا پر سر د مځکي
 نوم د هغه ئي دلته بېلتون کا پټه خزانه
 مدح : یوه عربي گره او مصدر دی، چې په لغت کې

ورته ستاینه او چاته لورمقام ورکول واي. او د علم
 عروض په اصطلاح کښې د یوه سړي یا یو چا په شان
 کې شعر ویلو ته واي.

لکه د الفت دغه مدحه چې د وطن په باب یې ویلې ده:

وطنه! ښه دي آبو هوا ده
 خومره دي زیاته طبعي ښکلاده

لمر دي آسمان کښې څه ښه څليري

ډېوې د ستورو د شپې بليري

۳۹

بهيري هر لور مست مست سندونه
په غورځنگلونو دي آبشارونه
ورمې د گلو خپې خپې دي
بلبولان مست دي مستي نغمې دي

خولی دي ډکي له نعمتونو
سینه دي ډکه ده له گنجونو

مېوې دي څومره خوږې خوږې دي
په شنو باغو کښې مزې مزې دي

تر پایه!

مثنوي: یوه عربي گره او ستاینه ده، چې په پښتو ژبه

کښې ورته دوه ایزه او په عربي کې ورته مزدوج او په

پارسي کې ورته «دو دو» واي . او په اصطلاح کې د

علم شعر داسي یوه شعر ته واي، چې یو غزل

هرڅومره بیتونه ولري د بیت هر دوه نیم بيتي یې د

ځانه جلا جلا قافیه لري .

۴۰

لکه د خدای(ج) بښلي مولوي صالح محمد

کندهاري

د پښتو مثنوي .

او دلته د زرغون خان مثنوي ساقی نامه:

ساقی پاخه پیاله راکړه ×× مرور یار می پخلا کړه
 اوبه توي په لمبو کړه ×× اور می مړ په دې اوبو کړه
 پسرلی شو غنچه گل کا ×× زلفی تاوي د سنبل کا
 بلبلان شورو فغان کا ×× کړېدني په گلستاہ کا
 زاهد وځي صومعي خخه ×× شراب پيري دمیخانې خخه
 هر سړی په می یو مست دی + دې بهار کې گل پرست دی
 او دغه مثنوي د مولوي صالح محمد کندهاري!
 زه د یار کړمه خبري ×× بنې خورې لکه شکري
 ښه پښتو وایه دلبره ×× که هرڅو وې لرو بره
 ۴۱

کندهاری که وردګي وي ×× مشرقي که جنوبي وي
 هر چې وایه وایه وایه ××× معشوقه می ښه راستایه
 عربي وي که پارسي ××× که ترکی وي که هندي
 چې د عشق کوي خبري ××× هغه وایه دي منظوري
 تر بایه!
 د شعر تنظیم او ترتیب

قافیه: عربي نوم دی، چې په لغت کې د یو شي پای
 یا شا ښوولو ته وای، او په اصطلاح کې د شعر د بیت
 آخر ته وای، یعنی هغه توري چې د بیت په پای کېښي
 راځي قافیه ده. لکه په دغه لاندني بیت کېښي:
 علم څه شريف هنر دی ××× چې میراث د پیغمبر دی
 دلته دغه دوه توري لکه «دی» او حرکت د «ر» دمخ

۴۲

د توري قافيه ده. او په بله بدله کښې :

ستا له دم سره همدم دی زما روح
بې له تا درهم برهم دی زما روح

دلته په دغه لور شعر کښې «ما» او حرکت د مخ د

توري لکه د «ز» قافيه ده او روح بې رديف دی، چې په

پښتو کې ورته شاګونۍ واي .

رديف : عربي توري او ستاينه ده، چې په لغت کې شاته

درېدل، قطار، په چا پسي تلل اوتابع ته واي. په اصطلاح

کښې د قافيه د علم هغه توري، چې وروسته تر

قافيه په وارو تکرار راسي. لکه د رحمان بابا په دغه

شعر کښې :

په ورځ ناست يې بې طلبه × په شپه خوب کړې بې ادبه

دلته په دغه پورته شعر کښې په لومړۍ مصراع کې

۴۳

«بې» قافيه ده او دويم توري «طلبه» رديف دی .

رديف په اصطلاح کښې د علم عروض د علت توري

هم دي . لکه :

«الف»، «واو»، «يي»، «دي»، چې په شعر کې ئي راوولي

لکه «الف» په دغه وينا کښې:

حساب او کتاب — لکه «ي» په دغه وينا کې

حسيب او نصيب —

په پښتو ژبه کښې بيله د علت له تورو نه نور توري هم

کېدای سي چې رديف سي. لکه: «گ» تگ او راتگ
تلل او راتلل.

روي: عربي گره ده، چې په لغت کې دبارانه ډکي وريځي
ته او يا روانو اوبو ته واي. په اصطلاح کې دعلم عروض
دقافيي اصل توري دی، چې قافيه پر هغې څرخي

۴۴

او د قافيي د پاي توري دی، چې وهغې ته د

قصيدي

نسبت ورکول کيږي. لکه: «ر» په لر او بر کې. لکه:
«ت» په هست او نيست کې. «ل» په گل او مل کې او
دغسي نور.

تقطيع: عربي مصدر دی، چې څيرلو، ټوټه کولو او
جلاوالي ته واي. په اصطلاح کې د علم عروض د شعر
تجزي ته واي، يانې د شعر اندازه کول او سنجول دي،
چې شعر په اجزاوو سره د علم عروض تجزيه سي.
او هر جز د بل جز سره يانې د خپلو افاعيلو سره
کينډينوول سي وزن د شعر او موزوني او نا موزوني
د شعر څرنگنده شي.

افاعيل: عربي نوم دی، چې د فعل يانې کړني جمع ده.

د فعل ډېرواله افعال دي او افاعيل د جمع جمع ده. په

۴۵

اصطلاح کې دعروض پوهي ارکان، اجزا او اوزان ته
د شعر واي، چې هغه څلور دي. لکه فعلولن، مفاعيلن،
مفاعلتن او فاعلاتن دي. نور اجزا له دغو څلورو څخه

اخستل کیري، چې تواعیل هم ورته واي .

د پښتو لنډۍ : د پښتو د لنډیودشعر ترتیب تقریباً

داسي دی لکه د قطعي ، خو بدلي ئي یوه یوه ویل

سوې ده او شاعر یې نه دی څرگند.اغلب دغه لنډۍ د

بنځوله خوا ویل سوي دي . لنډۍ موزون، دگدازه

ډکي، عشقي او حماسه یې بدلي دي . لکه :

خلک دي هرڅه هرڅه واي

دامي دستور دی مدام سترگي تورمه

باده پر باد مي سلام وايه

پر هغه باد چې د جانان پر لوري ځینه

۴۶

جانانه راسه دیدن وکه

بیابه جهان راپسي غواړئ نه په یمه

ژرامي نه ده په چا گرمه

خوشي گروان په اوسنکو ولي لنده ومه

د پښتو لنډۍ تر حده ډېرې دي .

بحر: عربي نوم دی، چې په لغت کې سمندر ته واي او

جمع یې ابجاردی. په اصطلاح کې د عروض پوهي د

شعر وزن ته هم واي، چې د شعرمقیاس، اندازه او

اوزان یاني تاله بڼه ئي . د شعر بحور نولس دي .

طویل، مدید، بسیط، وافر، کامل، هزج، رجز، رمل،

منسرج، مضارع، متقضب، مجتث، سریع، جدید،

قریب، خفیف، مشاکل، تقارب یا متقارب، تدارک یا

متدارک دي . پرته له دغه نولس بحورو څخه ځینو

۴۷

عروض پوهانو یولس بحور نور هم ور زیاد کړي دي .
 لکه: عریض، عمیق، کبیر، مذیل، قلیب، حمید، صغیر،
 اصم، سلیم او حمیم.
 بتر: عربي مصدر دی، چې لغوي معنی یې پریکولو، له
 بیخه ایستلو ته واي. او په اصطلاح کې د علم عروض
 هغه ته واي، چې د فعولن د جوړښت څخه یو شی
 حذف شي، یانې لومړی توری له دغه کلمې څخه لري
 کړي او د لنډیز سبب یې هم له منځه یوسي، چې
 «عو» پاته سي او نقل په «فع» سره سي ودغه ته ابتر
 یانې حذف سوي کلمې ته واي .

خزم: عربي مصدر دی، چې لغوي مانا یې ملغلري په
 تار پیلو او د اوسن پوزي ته مهار اچول واي . په
 اصطلاح کې د علم عروض دشعر په لومړې سر کې

۴۸

ډېروالی ته وي . خو هغه د یوه توري څخه بیا

تر

څلور تورو پوري دي. خودغه دتقطیع په حساب نه
 راځي . او دغه یوازي او یوازي خاص د عربي شعرونو
 لپاره دی. په پښتو شعر کې تر یوه توري نه ډېريري .
 نقد: عربي مصدر دی، چې په لغت کې جلاکولو ته
 واي یانې ښه له بدو څخه بېلول او بې عیبه کول دي .
 او دشعر او ادب په اصطلاح کې یې د یوه شعر یا وینا

او يا نثر د ښه او بد بېله ول او يا په گوته کول دي .
 خزل :- عربي مصدر دی د يو شي پرېکولو
 ته وائ . او په عروض پوهنه کې د
 الپ ايسته کېده دمتفاعلن څخه اود
 هغه د « تې » درېده (سکون) دی، چې په
 مفتعلن واپړول سي .

۴۹

مبالغه عربي مصدر دی چې په يوه کار کې زياد و الي ته واي .
 د بديع پوهنې په اصطلاح سره ديو چا يا ديو شي په ستاينه کې
 تر حده ډېر وه واي . تر هغه ځايه چې ناممکنه په نظر رانسې اوکله
 ناممکنه په نظر راغی نو «غلو» يانې بېخي تر حد ډېر ته واي .
 خوشال واي : مبالغه
 د خوشحال سره که کښيني يو څو کاله
 دا دغرو خټک به اوږه شاعران سي

اغراق يو بل ډول د مبالغې دی چې په منځ کې دمبالغې او «غلو»
 دی . خوشال واي :

چې په خوب شم ستاله خيال سره خواب کړم
 چې بيدار شم د مخ سوده دي په افتاب کړم

«غلو» ناممکنه مبالغه تر اغراق لا اوښتې .
 حميد ماشوخیل واي :

بېله تا هسي ضعيف يم گل رخساره
 هر حباب باندي که پښه ردم نه ماتيري

۵۰

د دو شاعرانو شعرونه يو له بل سره پرتله کول

د رحمان بابا دشعر اوله مصرع او دحميدد شعر دويمه مصرع

پورته بدر را ښکاره شو ښکته نمر
 آينه توره تې شي په جوهر

نمر سپورمی مي د پالنگ د پاسه رغري
 سيند ته سپل محتاج نه دی د رهبر

په سرو سپينو درو لعلو يې غور ډک شي
 د طوبا په سيوري ناست يم مخ په نمر

چې دي ووينم په مخ مي اوښکي درومي

په درياب کښې اور رالگي مقرر

بل مذکور د سخن گويو سترگو نه زده
چې مي نه په سر، سرگيري نه په زر

که رحمان صاحب نظر باله سي ښاي
د حميد د حيا قدر لکه غر

۵۱

د حميد ماشو خپل اوله مصرع د رحمان بابادويمه مصرع

تورو زلفو مي خاطرکړو تار په تار
چې غرقاب مي هم گريوان دی هم کنار

لکه سپل چې رژه وي کمر د شگو
لکه ايښی چې چا گل وي په دستار

له خواری د يار په خط زړه ښه کومه
زه خوړلی يم په کت د زلفو مار

رهبري په دردو غم غواړم وصال ته
گنه خون کله کولاي شي بيمار

دا دروغ دي چې په وصل کښې ښادي ده
هغه وايه چې بې کوډو وي دلدار

تل حميد په دا وينا ستا په مطربه
نه ورکيري د رحمان د زړه غبار

۵۲

وبليک (نثر)

د قربنې څخه چې څرگندېږي وبليک يانې نثر تر شعر

ليکني په ليکنگ کي تر مخ راغلی دی . څرنگه - چې ليکل دود سواو نثر هم رواج وموند
نو د خلکو په

ورځني ژوند کښې يو لوي توپير راغی. خو ډېرو خلکو

لیک لوست نسو کولای .

یو څو لړ و انسانانو په هره طبقي کښې چې وو
پخپله ژبه یې لیک او لوست کولای سو، تر هغو چې
کرار کرار لیک او لوست عام سو.

لیک د انسانانو په ورځني ژوند کښې یو لوی رول لوبه
ولی دی، چې په ایدارو اودفترو کښې داسناد لیکلو،
تاریخ لیکلو، شعر لیکلو او دغسي نورو لیکنو لپاره
زمینه برابره سوه. که څه هم بدله یعنی شعر تر لیک
او لوست ډېر ترمخ ده. خو لومړی په لیک سره نثر
۵۳

لیکل سوی. وروسته تر نثرلیکني شعرلیکنه منځ ته
راغلې ده او د ژبي ادبیات لیکل سوی. په راتلونکي کي
به وگورو، چې پښتو ادیبانو څرنگه پښتونثر لیکلی دی .
دغه په راتلونکي کښې به په دغه کتاب کښې ولولو.

افهام او تفهیم
د پښتو نوی نثر (وبلیک)
انسان یو طبعي عقل لرونکی، خبري کونکی، د زده
کړې قوه لرونکی او د کار اندام لرونکی مخلوق دی .
انسان هر شی وروسته تر خپل زیږېدلو زده کوي .
دغه د زده کړې قدرت دانسان په فطرت کښې پروت
دی. دلومړي انسانانو لویه زده کړه خبري، ښکار او
ځان د طبیعت په مقابل کې ساتل وو.

۵۴

خو زه نه غواړم دلته پر لومړي انسان او د ده

پر کړه

وره خبري وکړم. یوازي دا وایم، چې انسان څرنګه او په څه ډول بريالی او ځواکمن سو، چې خپل معلومات وځپل راتلونکو کسانو ته په اسانه توګه ور ورسوي .

که په لنډه توګه وویل شي، دا هغه مهال دی، چې لیک منځ ته راځي. رغ لرونکي د (الپ او بې) توري له ډېرو ډول ډول تحولاتو نه وروسته تقریبا په ډیرلس سوه کې ترمخ تر میلاد (2Brokhaus) منځ ته راغلي دي . دا هغه مهال وو، چې په کرار کرار لیک او لوست په نورماله توګه سره د خلکو په منځ کې عمومیت پیدا کوي او افهام او تفهیم په خلکو کښې اسانه کيږي او دوديږي. چې دا لیکنه څرنګه، چيږي، د چا لخوا او څرنګه تحول وموند؟ دلته د دغه بحث موضوع نه ده .

۵۵

څرنګه چې لیک منځ ته راځي د انسان ډېري اړتياوي آسانه کيږي. د ده معلومات، خبري اطلاعات او تاريخي سند لرلو زمينه ډېره لويه او پراخه کيږي .

نوځکه انسان ته دوي وسيلي د يوبل دپوهه ولو زمينه برا بره وي. لومړی داچې د خبرو کولو زمينه، چې دغه پخوا لاهم دود وه برابرېږي، يانې خبري د رغ په توګه د خولې له ليارې و غور ته رسول وه . دغه رغ لرو ډېر تر پنځوس متره پورې رسيږي، ډېر نه دی. دغه خبره به لاهم د ځينو خلکو په ياد کښې پاته سوه او دځينو

به د یاده و وته . بله وسیله چې انسان د هغه په مرسته
 د ډېرو بریالیتوبو خاوند سو، هغه د لیک او لوست یانې
 د «الپ او بې» منځ ته راتلل وو. د دغو تورو د لیکلو
 په مرسته به ډېرو لیري لیري ځایونو ته به معلوماتونه،

۵۶

اطلاعات او پي غامونه به استول کېده.

او برسېره پر دې ډېر معلومات به په دفترونو کېنې
 خوندي ساتل کېده. چې دغه اسناد به تل پر واقعیت
 ولاړ وو ځکه خبرې به د خلکو له یاده وتلې وې خو
 په لیک کېنې به هغسې لیکل سوي پرته وې .
 اوسنی انسان هم په دغه دوو وسیلو سره افهام او
 تفهیم کوي. لکه : خبرې او لیکنه.

الپ : خبره یا وینه په عمومي توګه درې ډولونه لري:

لمړی: وینه د ورځني لمړني اړتیا وو لپاره د یو بل

سره خبرې کول، پلورل، پېرودل او خپل ورځني

اړتیاوي په عادي مورنۍ ژبه حل کول .

دویم: وینه د علمي موضوعگانو لپاره لکه د مشخصو او معینو شیانو، ادبي مسایلو،
 عدلي،
 طبیعي، مسلکي

۵۷

او دغسي نورو مسأيلو د حل لپاره پکاريري .

دريم: شعر ويل دي .

څرنگه چې مخ کښې پر شعر بحث وسو، دلته به يې په لنډه توگه ياده ونه وسي. خبري د انسان طبعي غريزه ده اود هغه فطري ستاينه ده. شعر هم په ځينوانسانانو کښې يوه طبعي غريزه وي . هغه څوک چې دغه طبعي

صفت لري عادي خبري يې هم شعر ويل وي .دغسي

يو شاعر روانه طبعه د شعر لري . او بل يې کسبي

شاعر دی، چې دغه شعر زده کيږي، تمرين غواړي او

ډېر ادبي کار غواړي او ډېر با تجروبه شاعر ښوونکی

غواړي اود ادبي سلسله غواړي.دغه ډول کسبي شاعران

په هر ځای، او په هر وخت کښې شعر نسي ويلاي .

دغه رنگه شاعران قلم، کاغذ، ارام ځای غواړي او په

۵۸

ټولنه کښې د ده نازک خيال تحريکېده

غواړي .

بيا دی کولاي سي، چې هلته شعر وواي .

ب : ليکنه : ليکنه يو کسبي هنر دی لکه نور هنرونه او

صنعتونه، چې زده کيږي، ليکنه هم زده کيږي. ليکنه د

ادب پوهي يوه لويه او پراخه څانگه ده. ادبي پوهه او

هنر ټول پر ليک او ليکنه ولاړ دی .

هره ژبه ځان ته ځانگړې «الپ اوبې» لري او خاص

رغونه لري. د دغو تورو له يوځای کيدو څخه خبره

جوړيږي او د يوي خبري رغ ورکوي . هره ژبه د خپلو

خبرو د رغونو د اړتیا په کچه توري ياني « الپ اوبې» لري او په هغه ليکنه کوي .

په پښتو ژبه څلور ډوله ليکنې کيږي :

لمړۍ: وېليک ليکنه يعنې نثر ليکنه .

۵۹

دویم: ورليکنه يعنې نثر مسجع ليکنه .

دریم: ټوکماري ليکنه يعنې طنز ليکنه .

څلرم: سندر ليکنه يعنې شعر ليکنه .

وېليک: د جملو څخه جوړه سوې ليکنه ده، چې مبداء

او خبر لري. هره جمله د فعل، فاعل او مفعول لرونکې ده.

د جملې ټول غړي د ژبېښود له قواعدو سره سم په

خپلو ځايو باندې ليکل کيږي اود ليک نښې هم پکښې

مراعات کيږي .دغسې روانې بې قافيې ليک ته نثر واي .

په ليک کښې نښې او نښانې: لکه ټکی يا نقطه (.)،

کامه يا ویرگول(،)،سوالیه (؟)، ندائیه(!)، امریه (!)،

دوه ټکي(:)، ، ناخونک(،،،) خطک(-)، قوسک() ،

ویرگول ترلاندې ټکی(؛) ، په سلو کې علامه(%) ،

کور خط (/) ، ټکي ټکي (.....) که دغه نښې په ليک

۶۰

کښې مراعات نسي په ليک به چندانې

سړی و نه پوهيږي .

نوي وېليکونه يا نثرونه : لکه د هېوادمل يوه ټوټه نثر:

« پدې دوره کې که ځينو پښتنو د تجارت، ځمکواو

رموگلو لپاره ئې څه عوايد تر لاسه کول، مگرنورو په
ډېرو بدو اقتصادي شرايطو کې له فقر او بدبختۍ سره

ژوند کاوه»
دلته دنورولیکوالانو د نثر ډولونه او کړنلپاري هم
ښوول کيږي . ، خو ترمخ تردې غواړم، چې څه
ووايم. هر لیکوال په لیکنه کې د ځانه خپله خپلواکه

کړنلاره لري . ځينې لیکوالان لنډې جملې او پردۍ

گرې پخپله لیکنه کښې راولي او ځينې بيا اوږدې

جملې او لږ پردۍ گرې پخپل نثر کښې راولي .

زه پدې نظريم، هر څومره چې يو لیکوال تر وسه زيار

۶۱

و باسي تر هغه ځايه، چې امکان لري پخپله ژبه ټولې

گرې وليکي. زما غوښتنه داده، هر څومره چې پخپله

ژبه او د هغې په گرو لیکنه وسي، هغومره د هغې ژبې

گرې وده کوي. او و نورو لیکوالانو ته هم ددغو گرو په

کار وړل آسانه کيږي .

د نورو لیکوالانو لیکنه : لکه دمحمد ولي څلمې نثرلیکنه :

«ابونصر محمد بن عبدالجبار عتبي پخپل مشهور تاریخ

یمني کې چې په عربي ئې لیکلی دی، په څرگند ډول

واي، چې: «افغان د اوغان تعریب دی» وروسته د

اسلام تر دورې ځينو لیکوالو لکه ابو ریحان محمد بن

احمد بیروني تولد (۲۶۲ او وفات ۴۷۰) ابوالقاسم

فردوسي تولد (۲۲۲ او وفات ۴۰۰) محمد حسین کاتب

کنیت یې ابوالفضل بیهقي وفات (۴۷۰) قاضي منهاج

سراج جوزجاني اونورودافغان نوم پخپلونثرو
 کي تکرار راوړی دی.»
 د سید بهادر شاه ظفر کاکا خیل تاریخ نثر لیکنه
 دی واي :
 «د یوسف زو په علاقه کې د خوشحال خان د قید په

ورځو کې ډېره بد امنی وه. او دا علاقه د شاهي
 فوځونو له لاسه ډېره خپل شوې وه. په دغه وروځو کې
 هم ددې علاقې حالات ډېر مغشوش وو. خوشحال خان
 پخپل یو نظم کې دې حالاتو ته هم یوه اشاره کړې ده.»
 د ډاکتر محمدحسن کاکړ نثر لیکنه :

«زموږ د هېواد د رواني کشالتي د پېچلتيا غټه نښه
 داده، چې د محمد داؤدخان د حکومت له نسکورېدو
 نه ورسته تر اوسه پوري، چې شلم کال يې دی او په
 ملک کې جنگ روان دی. فکر کېده، چې د شوروي د
 يرغلگر پوځ له شړلو ورسته او تنظيمي حکومت په
 ۶۳

ځاي کيدو سره به جنگ ختم شي خو واک غوښتونکو
 تنظيمونو جوز جاني ملېشو او نظار شورا په خپلو کې
 د جنگ يو نوی دور شروع کړ. »

ورليک يا مسجع نثر

مسجع نثريه لیکنه کې ځان ته یوه کړنلاره او بیخي
 ځان ته یو خانګړی چوکاټ لري. نثر مسجع ، شعر او
 نظم نه دی اونثر مسجع ته هم شعرنما نه سو ویلای .
 نثر مسجع د شعر او نثر تر منځ یو مستقلة موزنه وینه
 ده، چې د دغې لیکنې استاذ او مخکښ خواجه عبدالله

انصاري يا پيري بازرگان دی .

نثر مسجع يو ډول ليکنه ده، بندونه لري، چې هر بند د هغه بل بند سره موزن دی . که څه هم قافیه او ردیف نه لري. څرنگه چې مور بڼه او خراپ شعرلرو، دغسي

۶۴

هم په نثر مسجع کې بڼه او بد سته .

زه غواړم، چې دلته د پښتو ژبو شاعرانو د

مسجع نثر

يو څو بېلگي د نمونې په توگه وښيم او يو پارسي

مسجع نثر چې په پښتو ژباړه سوی هم وښيم .

د ملاخالاك مسجع نثر ليکنه :

«واوری- مؤمنانو دا خبرگوری په دا رنگ معلو ميري،

مؤمنان لك ورگډ شي، په بهشت کې پرآسانو به

سواره شي، د هر مؤمن پر سر به تاج وي، چې دنيا

تر پوري هېڅ نه څرگنديري . هم به حوري فرشتگان

غلماڼ وي، دده ركاډ نيولی د خاكي آدم به هسي

خدمت كيږي. په اول حصار چې ورشي دی د سپين

زرو روغ دی پهنا يې د پنځه سوه كالو لار ويل كيږي. په

صافي کې هسي صاف دی، چې د روغ بهشت بيرون

۶۵

ترې څرگنديري.» (د پښتونتر اته سوه كاله ۱۹۹ مخ)

د مست مسجع نثر د ده د کتاب سلوک الغزات څخه :

« بیچاره چې دا بیان له سوزه ووي په کوه لك کې زر

خلوینت کلونه د حضرت د هجرت تېر وو د

مهجرو.» (د پښتونتر اته سوه کله ۲۰۲ مخ)

د آخوند احمد مسجع کلام:

« د ښه خدای ثنا به وایم، چې نبیان یې په سرو یو کې

پیدا کړه، ځکه نور مخلوق ئې واړه تر بزرگی ئې نه

رسیږي، د دوي سر آدم صفي وو او بیا آخر ئې

محمد قری شي وو، چې دا توغ د شفاعت یې هم په ده

باندي دريږي. » (د پښتونتر اته سوه کاله ۲۰۹ مخ)

د خواجه عبدالله انصاره مسجع نثر ژباړه په پښتو

«الهي! ډېر دي نږدې ښه ئې تر هغه لا نږدې ېې، ښه ئې تا ليري

۶۶

خو تر ځان لا نږدې ېې، د ځوانمردو په نفسو کې ېې

د ذاکرانو په زړوکې ئې. ای څښتنه! ته هغه ېې

څه چې دي پخپله ويلي او څرنگه چې دي ويلي هغه ېې .

پاک له شرک او له هر عیب ئې ته، فرمان ورکونکی

د شاهانو ئې ته، گران او کبریا په لور تاج خو ئې ته،

دانړۍ ستا ده کامل اختیار لرې ته. الهي! نوم ستا

مور ته روا، محبت ستا مور ته دوا. پېژندنه ستا زموږ

ساتون، ستا لطف دی زموږ ښکاره غوښتون..

ژباړونکی محمد سرور وکیلي د خواجه عبدالله انصاري

مناجات ۱ او ۶ مخ

۶۷

د پښتو په ادب کېښې کیسه

قصه یو عربي نوم دی، چې مانای خبره، حکایت،

داستان او نقل دی. په پښتو کېښې ورته کیسه یا نکل

وای. کیسه خیالي او یا واقعي وي .

کیسه د پښتو په ادب کېښې د اوردې لیکنې او یا لنډې

لیکنې له مخه ارزول کېږي . په کیسه کې یوازنی شی

چې په نظر کې نیول کېږي هغه کرکتر یا د کیسه

فیګور دی، چې پردغه کرکتر یا فیګور ټوله کیسه را
څرخي.

څرنګه چې مو مخ کې وویل کیسه کېدای سي، چې

خیالي، اندېښنه ئي، واقعي، او یا حقیقي وي .

کیسه کېدای سي، چې منظوم او یا منثور وي .

۶۸

کیسه کېدای سي، چې لنډه او یا اوږده وي .

کیسه کېدای سي، چې تراچیدي او یا کومیک وي .

د کیسه د فیګور مهال او ځای د فیګور په پېښه پوري

اړه لرې. ټوله د کیسه نوري موضوعګانې د دغه

فیګور پر خوا او شا را څرخي . د سارې یا بېلګې په

توګه : د ادم خان او دورخانۍ کیسه .

دمؤمن جان او شېرېنو کیسه .

په عربو کې د لیلا مجنون کیسه .

په پارسي کې د فرهاد شرېن کیسه .

په الماني کې د روت کپشن کیسه .

په انگلیسي کې د الادن کیسه او دغسي نور ډېر.

کیسه کیدای سي، چې سیاسي، عشقي، ټولنیزه بڼه ولري . بڼه کیسه هغه ده، چې بې پلوه اود لیکوال خپل

۶۹

خیال او اندیښنه انځور کړي .

خو پدا کودتاگانو، پاڅونونو کې او ډله ایز جنگونو کېښې

ځینو لیکوالانو، ادیبانو، فرهنګیانو او شاعرانو د ادب

کانون ته غاړه کېښې نه ښوده چیرې مات کړ په

ریکلامونو، ستاین لیکونو، پله ایز لیکونو او وستاین ویلوي

پیل وکړ، چې کیسو خپله طبعي او واقعي بڼه له لاسه

ورکړه او هم دغسي شاعرانو خپله ادبي لپاره پرې

ښوده او د شعر او ادب مراعات ونکړ پرېله خوا

روان سوه، یانې د ظلم او ستم مداحان سول. دغه ډول

ادیبانو د فرهنګ غوره لپاره پرېښودل مداحان

سول . هغه هم د چا؟ دظالمانو. خو دغه ډول کیسي او

شعرونه ټولنیز ارزښت نه لري .

دپخوا کیسې عشقي د مینې ډکې کیسې دي او یا د

۷۰

زړه ورتیا او تاریخي کیسې دي .

اوسنی کیسې تر ډېره حده د لیکوال په ټولنه کې د ده خپل نوښت دی . دا خبره دلته یوه یادونه ده نیوکه نه ده . کیسه تر ناول رومبیاوالی لري. کیسې له ډېر پخوا نه به په مجلسو کښې کېږي، چې یوه به کیسه یا نکل کاوه نورو به غور ورته نیولی وو. دغه نکل دهغو خلکو تلوېزون او سنما وه. اوس د کیسو او ناول کتابونه لیکل کیږي، چې خلک یې په شوق لولي . نکل او رپوټ یو شی وي او یوه مانا لري . پخوا به خلکو ویل راسه نکل وکه! څه خبره وه؟ یا واي : ده پرون نکل کاوه : احمد له آسه غوزار سو. اوس خلک واي: راپور او یا رپوټ ئي تېر کی او دغسي نور.

۷۱

رپورتاژ یا رپوټ (Reportage) دا یوه فرانسوي گڼه ده، چې مانا یې خبر تېرول، د پېښې خبر ورکول یا گزارش ته واي. په پښتو کې ورته د پېښې خبروای . د رپوټ مهال ډېر نه وي تېر سوی، په یوه اونۍ کښې باید خبر تېر سوی وي . اکثرا په دغه مابین کښې د پېښې خبر تېرېږي. رپوټ اتیا په سلو کې واقعیت لري. که رپورتر لاس پکښې ووهي، نو یې د خلکو لپاره په زړه پوري کوي. په دغسي پېښو کښې کرکتر پخپله هغه شیان دي، چې واقع پر پېښه سوې وي، که دغه څو کرکترونه وي او که یو کرکتر وي .

نوول یا ناول (Nouvelle) نوم دی فرانسوي گره ده،

مانا یې حکایت، داستان یا نوي خبرو ته واي .

په ناول کې کرکټرونه یا فیکورونه ډېر وي او ځایونه او

۷۲

مهالونه ئې هم دغسې پکښې

مختلف وي .

دغه پورته توکي د ناول توپیردی ، د کیسې سر خو بیا هم ناول پخپله یو ډول اوږده کیسه ده . داستان یا کیسه په شعر کې . د ملنگ جان د یوه ځوان کیسه :

- یو سړی راته په دې صورت گویا وو
 - چې نیکه قبر ته تللی هغه ځوان وو
 - د جمعې په شپه دی ولاړی ادیرې ته
 - سرتور و درېده د خپل نیکه روضې ته
 - خپل حاجت ئې سراسر ورته بیان کړ
 - په ژړا ژړا ئې ځان ورته ستومان کړ
 - ډېر مجبور یم مجبوری نه نه خلاصېرم
 - څه سبب دی په سبب ئې نه پوهېرم
- تر پایه :

متلونه او اصطلاحګانې

د اصطلاح او متل تر منځ توپیر:

متل یوه لنډه مسجع خبره یا شعر

دی . که چیرې دغه

متل شعر وي شاعر ئې څرګند وي او که لنډه مسجع خبره وي، نو ویونکی ئې تر ډېره څرګند نه وي . متلونه د اولنو فلسفې د مانا ډکې خبرې دي، چې په ټول هېواد کې یې خلك پېژني او په پوهیږي .

۷۳

او پر خپل سم ځای ویل کیږي . د هېواد په ټولو ښارونو کې یو ډول په کار ځي . لکه : گران به دي کرم، نه تر

زویه . بل متل : چې سر وي خولی ډېرې دي. – پور دي

په پور منت دي په گور. او دغسې نور ډېر. دغسې

متلونه د هېواد په گوټ گوټ کې دود لري او یو ډول

ویل کیږي .

اصطلاح : اصطلاح هغه خبره ده، چې په یوه کلې یا یوه

ښار کښې رواج ولري، برخلاف د متل چې په ټولو
ځایو کښې د یوه هېواد نه استعمالیږي .

د بیلګې په توګه د کابل اصطلاح : واي : کابل دي بې
زرو وي خو نه بې واورې . « کابل بی زر باشد نه بی
برف ». دغه دودیزه خبره یوازې په کابل کې اصطلاح
ده. یا واي: «الو به از پلو.» یعنې د کابل په ژمي کې

۷۴

تود کور تر پلو ښه دی . یا داچې

واي: « خبری سر

چوک». مانا دا د چارسو د سر خبره ده، څه واقعیت

نه لري. یا په کندهار کې واي :

« د اینځر گل ئي. « مانا دا چې نه ښکارې. او یا په کابل کې دا خبره هم ډېره دود ده،
چې وائي:

«دیګی شریکي را در چارسو بشکن.» دغه اصطلاح

ډېره د متل خوالري . ولي د دغې خبرې په مقابل کې

متل هم سته، چې وائي: « شریکي خر شرمونښان ئي

څیري ». پای !

اخځونه يا اخستنځي

د کتاب نوم — مؤلف يا ليکونکی — خپروونکی — د چاپ ځای او کال

پټه خزانه محمد هوتک بن داؤد امام الدين ساپي ۱۹۹۵ ع
 در او مرجان عبدالحميد ديوان ډاکټر سيد انور الحق يونيورسټي بگ اجنسي
 کلیات خوشحال خان خټک شير شاه ترخوي عظيم پيلشیک هاوس ۱۹۸۵ ع
 رحمان بابا ديوان رحمان بابا پښتو ټولنه دولتي مطبعه ۱۳۵۶ هـ ش
 فرهنگ عميد حسن عميد حسن مؤسيسه انتشارات اميرکبير ۱۳۶۳
 د الفت خبري گل پاچا الفت ډاکټر عبدالرحمن الفت المان ۱۳۶۷ هـ ش
 د پښتو نثر اته سوه کاله زلمی هیواد مل يونيورسټي لاهور ۱۳۷۴ هـ
 پښتانه د تاريخ په رڼا کې سيد بهادر شاه ظفر کاکاخيل پښور يونيورسټي کراچي
 افغان ملت اخیارد موضوع ليکونکی محمد حسن کاکړ دگوندله خوا ۱۳۷۲
 د خواجه عبدالله انصار د مناجات ژباړه محمد سرور وکيلي ساپي څيړنې مرکز ۱۳۸۰
 دافغانستان او د روسي د سياسي روابطو لنډه تاريخچه (۱۱۰۴ – ۱۳۷۱ هـ ش)
 ليکونکی محمد ولي ځلمی د صحاف نشراتي مؤسيسه کراچي ۱۳۷۴ هـ ش

د ليکوال لنډه پېژندنه :

ښاغلي محمد سرور وکيلي باکلوریا دوره له کابل ميخانيکي لېسې، انجينيري او ماسټري يې په روزنپوهنه کې په المان کې اخستې ده او د ۱۹۸۲ ز کال نه تر اوسه پورې له خپلې کورنۍ سره په المان کې ژوند تېروي .

د ښاغلي محمد سرور وکيلي په دې وروستيو کلونو کې څو بېلابېل کتابونه ليکلي دي :

۱ : - پښتو بديع او بيان ، ۲ : - پښتو ژبېنود (گرامر) ، ۳ : - پښتو گر ښود (غياث الغت) ، ۴ : - انټرول او درنسيال حساب ، ۵ : - د جامداتو ميخانيک ، ۶ : - د خواجه عبدالله انصار مناجات له پارسي نه په پښتومسجع نثر ژباړه ۷ : - ليکدود او ليکښود کړنلاره او سمه ليکنه دغه پورتنې کتابونه ځيني په پېښور کې او ځيني په کابل کې چاپ سوي دي .

يادونه : د ښاغلي محمد سرور وکيلي دو کتابونو لکه بديع او بيان او پښتو ژبېنود دانټرناسيونال افغاني ژورنالستانو لخوا په سويس کې جايزه ورې ده .

د ښاغلي محمد سرور وکيلي ناچاپ کتابونه چي چاپ ته تيار دي :

۱:- اسلامي روزنه او پوهنه (په پښتو او الماني ژبو) ، ۲:- د پښتو الپ او بې کتاب ، ۳:- پښتو متلونه ، ۴ :- د رياضي ۲۵۰ د طريقې سره حل سوي سوالونه ، ۵:- زما دشعرونو ټولگه ، ۶:- روزنپوهنه ، ۷:- د محمد رسول الله (ص) لنډه ژوند پېښه بديع او بيان د کلاسيک يانې د مقفه شعر پوهنه ده . د هر ډول شعر بيان له عروضوله مخي کوي .

پای

